

# విద్యుదాఘాతంతో ఒకరి మృతి

మరొకరికి తీవ్ర గాయాలు

ఉయ్యాలవాడలో విషాదఛాయలు

డోర్నకల్, డిసెంబర్ 17: విద్యుదాఘాతంతో ఒకరి మృతిచెందగా, మరొకరికి గాయాలైన ఘటన మండలంలోని అమ్మపాలెం గ్రామంలో ఆదివారం జరిగింది. వివరాలివ్వాలి. కరింనగర్ కు చెందిన సతీష్ అమ్మ పాలెం గ్రామం సరిహద్దు రైతు వేదిక సమీపంలో హార్వెస్టర్ (వరికోత) మిషన్ నడిపిస్తున్నాడు. మిషన్ కు ఓ భాగంలో వెల్లింగ్ చేసిన దుకు ఉయ్యాలవాడ గ్రామానికి చెందిన వెల్లింగ్ కార్మికుడు వంగూరి రాము (రవి) (40) తీసుకెళ్ళాడు. మిషన్ కు వెల్లింగ్ చేస్తుండగా రాము, సతీష్ షాట్లసర్కూర్ కు గురయ్యారు. స్థానికుల సమాచారంతో ఇద్దరిని 108 వాహనంలో డోర్నకల్ ప్రాథమిక ఆరోగ్య కేంద్రానికి తరలించారు. అప్పటికే వంగూరి రాము మృతి చెందినట్లు వైద్యులు ధ్రువీకరించారు. గాయాలైన సతీష్ కు 108లో మహాబూబాబాద్ ఏరియా వైద్యశాలకు తరలించారు. రవికి భార్య, ఇద్దరు పిల్లలు ఉన్నారు. రవి ఉయ్యాలవాడ క్రాస్ రోడ్డు వద్ద వెల్లింగ్ షాపును నడిపిస్తున్నాడు. రాము మృతితో ఉయ్యాలవాడ గ్రామంలో విషాదఛాయలు అలుముకున్నాయి.

# కార్యకర్తలను కాపాడుకుంటా..

మాజీ ఎమ్మెల్యే బానోత్ శంకర్ నాయక్

కేసముద్రం, డిసెంబర్ 17 : ఓటమి రేపటి గెలుపును పునాది అని మాజీ ఎమ్మెల్యే బానోత్ శంకర్ నాయక్ అన్నారు. ఆదివారం కేసముద్రం మండల కేంద్రంలోని బీఆర్ఎస్ కార్యాలయంలో జరిగిన సమావేశంలో ఆయన మాట్లాడారు. ఎన్నికల్లో గెలుపోటములు సహజమని, ఓడిపోయినంత మాత్రాన కుంగిపోవాలైన పని లేదన్నారు. కార్యకర్తలందరూ కలిసి కట్టుగా ప్రజా సమస్యలపై పోరాడాలని సూచించారు. గ్రామస్థాయి నుంచి పార్టీ బలోపేతానికి కృషి చేస్తున్న కార్యకర్తలను కంటికి రెప్పలా కాపాడుకుంటానని భరోసానిచ్చారు. కార్యకర్తలు నిత్యం ప్రజల్లో ఉంటూ వారి సమస్యలు తెలుసుకొని పరిష్కరించడానికి కృషి చేయాలన్నారు. కేసీఆర్ ప్రభుత్వం పోడు రైతులకు పట్టాలు ఇచ్చి ఆదుకున్నదన్నారు. కాంగ్రెస్ పాలకులు తండాలను గ్రామ పంచాయతీలుగా చేస్తామని మాట తప్పి మోసం చేసినప్పటికీ, కేసీఆర్ ఇచ్చిన మాట ప్రకారం తండాలను గ్రామ పంచాయతీలుగా మార్చి, అభివృద్ధి చేశారని అన్నారు. మృతి చెందిన రైతు కుటుంబాలకు రూ.5 లక్షల బీమా అందించి కొండంత అండగా నిలిచాడని తెలిపారు. దేశంలో ఎక్కడా లేనివిధంగా రైతుబంధు ద్వారా ఏటా ఎకరానికి పంట పెట్టుబడికి రూ.10వేలు అందించాడన్నారు. జిల్లాకేంద్రంలో ప్రభుత్వ ఇంజనీరింగ్ కళాశాల, వైద్య కళాశాల, హార్దికల్వర్ కళాశాల ఏర్పాటు చేశామన్నారు. కల్యాణలక్ష్మి



కేసముద్రం మండలకేంద్రంలోని బీఆర్ఎస్ కార్యాలయంలో మాట్లాడుతున్న మాజీ ఎమ్మెల్యే శంకర్ నాయక్

ద్వారా పేదింటి ఆడబిడ్డల పెండ్లికి రూ.లక్ష చొప్పున ఆర్థిక సాయం అందజేశామన్నారు. ఇన్ని అభివృద్ధి పనులు చేసినా ప్రజలు గుర్తించకపోవడం బాధాకరమన్నారు. త్వరలో జరుగనున్న సర్పంచ్, ఎంపీ టీసీ, జడ్పీటీసీ, ఎంపీ ఎన్నికల్లో బీఆర్ఎస్ అభ్యర్థులను గెలిపించాలని కోరారు. ఉపాధి కోల్పోయిన ఆటో కార్మికుల జీవనం ఇబ్బందిగా మారిందని, వారి సమస్యలను ప్రభుత్వం పరిష్కరించాలని కోరారు. ఈ కార్యక్రమంలో ఎంపీపీ ఓలం చంద్రమోహన్, జడ్పీటీసీ రావుల శ్రీనాథ్ రెడ్డి, సర్పంచ్ ల ధోరం జిల్లా అధ్యక్షుడు మాదారావు సత్యనారాయణరావు, బీఆర్ఎస్ నాయకులు నీలం దుర్గేశ్, నజీర్ అహ్మద్, జాబ్ టీ హార్స్ నాయక్, కమటుం శ్రీనివాస్, సట్ల వెంకన్న, ఎన్నమల ప్రభాకర్, గండు సావిత్రిమ్మ, గుజ్జుసూరి రాజు, కొండ్రెడ్డి రవీందర్ రెడ్డి, గడ్డం యాకమూర్తి, భీమానాయక్ పాల్గొన్నారు.

# కొడుకు చేతిలో తండ్రి హతం..

- అక్కాచెల్లెలికి కొంత భూమి ఇచ్చినందుకు ఘాతుకం
- సిరిసన్నగూడెంలో ఘటన
- పోలీసుల అదుపులో నిందితుడు..!



గాయాల వెంకటయ్య మృతదేహం

పాలకుర్తి రూరల్, డిసెంబర్ 17: అక్కా చెల్లెలికి వ్యవసాయ భూమి పంచి ఇచ్చాడనే కోపంతో తండ్రిని హతమార్చిన తనయుడి ఉదంతం పాలకుర్తి మండలం సిరిసన్నగూడెంలో ఆదివారం జరిగింది. ఎన్నై తాళ్ల శ్రీకాంత్, గ్రామస్థులు తెలిపిన ప్రకారం.. సిరిసన్నగూడెం నికి చెందిన గాయాల వెంకటయ్య (68) కు నలుగురు కుమార్తెలు, కుమారుడు. వీరిలో కొంతకాలం క్రితం ఓ కుమార్తె మృతి చెందింది. వెంకటయ్యకు ఎనిమిది ఎకరాల వ్యవసాయ భూమి ఉంది. నెలరోజుల క్రితం తనకున్న వ్యవసాయ భూమిలో ఇద్దరు కూతుళ్ళకు 20 గుంటల చొప్పున పంచాడు. ఈ విషయం నచ్చని తనయుడు

గాయాల నర్సయ్య తండ్రిపై కోపం పెంచుకున్నాడు. ఆదివారం వారి వ్యవసాయ భూమి వద్ద గొడవపడి రాయితో దాడి చేశాడు. ఈ ఘటనలో తీవ్రంగా గాయపడిన వెంకటయ్య అక్కడికక్కడే మృతి చెందాడు. స్థానికులు గమనించి పోలీసులకు సమాచారం అందించగా విచారణ చేపట్టారు. నిందితుడు నర్సయ్య స్థానిక పోలీస్ స్టేషన్ లో లొంగిపోయినట్లు సమాచారం. మృతదేహాన్ని జనగామలోని ఏరియా దవాఖానకు పోస్టుమార్టం కోసం తరలించారు. దీనిపై ఎన్నై తాళ్ల శ్రీకాంత్ ను వివరణ కోరగా తండ్రిని కొడుకు చంపింది వాస్తవమేనని, మృతుడి కూతుళ్ళు అందుబాటులో లేకపోవడంతో ఫిర్యాదు స్వీకరించలేదన్నారు.




మర్రిగూడెంలో రమేష్ ను పరామర్శిస్తున్న మాజీ ఎమ్మెల్యే

బాధిత కుటుంబానికి పరామర్శ

గార్ల, డిసెంబర్ 17 : మర్రిగూడెం గ్రామానికి చెందిన బీఆర్ఎస్ నాయకుడు మాల్ తో రమేష్ పై ఈ నెల 13న గార్ల మండల కేంద్రంలోని రాజస్థాన్ హోటల్ వద్ద కాంగ్రెస్ నాయకులు దాడి చేశారు. ఆదివారం ఆయనను మాజీ ఎమ్మెల్యే హరిప్రియానాయక్ పరామర్శించారు. ఆమె వెంట గార్ల, బయ్యారం బీఆర్ఎస్ మండల అధ్యక్షులు గంగావత్ లక్ష్మణ్ నాయక్, తాతా గణేశ్, అలయ చైర్మన్ అమరచంద్, రాములనాయక్ ఉన్నారు.

# అయ్యప్ప దర్శనానికి వెళ్ళొస్తూ..

- రోడ్డుపై సైడ్ వాల్ ను ఢీకొన్న కారు
- ముగ్గురు అయ్యప్ప భక్తుల దుర్మరణం, ఇద్దరికి తీవ్రగాయాలు
- తమిళ నాడు రాష్ట్రంలోని దేవనపట్టి వద్ద ఘటన
- మంగపేట మండలం కమలాపురంలో అలుముకున్న విషాదం



సుబ్బయ్యనాయుడు(ఫైర్) సాంబయ్య(ఫైర్) వెంకటరాజు(ఫైర్)

మంగపేట, డిసెంబర్ 17 : నలభై ఒక్క రోజు పాటు దీక్ష చేసి, శబరిమలై అయ్యప్ప స్వామి దర్శనం చేసుకొని సంతోషంగా ఇంటికి తిరిగి వస్తున్న అయ్యప్ప భక్తులు మార్గ మధ్యలోనే అనంత లోకాలకు వెళ్లారు. స్వాములు ప్రయాణిస్తున్న కారు అదుపు తప్పి రోడ్డు పక్కనే ఉన్న వాల్ ను ఢీకొట్టడం తో ముగ్గురు అక్కడికక్కడే మృతి చెంద గా, ఇద్దరికి తీవ్రగాయాలయ్యాయి. ఈ సంఘటన తమిళ నాడు రాష్ట్రంలోని తెని జిల్లా పెరియాకుళం మండలం దేవనపట్టి బైపాస్ రోడ్డులో ఆదివారం మధ్యాహ్నం చోటు చేసుకున్నది. మృతుల కుటుంబ సభ్యుల కథనం ప్రకారం.. ములుగు జిల్లా మంగపేట మండలం కమలాపురం గ్రామానికి చెందిన అయ్యప్ప భక్తులు తలారి సుబ్బయ్యనాయుడు (49), నర్రా సాంబశివరావు (51), నిమ్మల వెంకట రాజు (60), ఇరువుల రాము, కూనూరు అజయ్ మాల ధరించి 41 రోజుల పాటు దీక్ష పూర్తి చేసుకున్నారు. ఈ నెల

14న గ్రామ పాలిమేరలోని ప్రసన్నాంజనేయ స్వామి ఆలయంలో ఇరుముడులు కట్టుకొని అదే రోజు ఏటూరునాగారానికి చెందిన ఓ అద్దె కారులో శబరిమలై బయలు దేరారు. కాగా, అయ్యప్పస్వామి దర్శనం పూర్తి చేసుకొని స్వగ్రామానికి తిరుగు ప్రయాణమయ్యారు. ఈ క్రమంలో ఆదివారం మధ్యాహ్నం తమిళనాడు రాష్ట్రంలోని తెని జిల్లా పెరియాకుళం మండలం దేవనపట్టి బైపాస్ రోడ్డు మీదుగా వస్తుండగా వీరు ప్రయాణిస్తున్న కారు అదుపు తప్పి రోడ్డు పక్కనే ఉన్న వాల్ ను ఢీకొట్టింది. దీంతో కారులో ప్రయాణిస్తున్న సుబ్బయ్య నాయుడు, సాంబశివరావు, వెంకటరాజు తల, ముఖం భాగాల్లో తీవ్ర గాయాలై, అక్కడికక్కడే మృతి చెందారు. కారులో ఉన్న మరో ఇద్దరిలో కూనూరు అజయ్ కి ఎడమ చెయ్యి విరగగా, జరుపుల రాముకు గాయాలయ్యాయి. గాయపడ్డ ఇద్దరిని స్థానికుల సహకారంతో స్థానిక దవాఖానలో చేర్చారు. కాగా, ఒకే గ్రామానికి

చెందిన సొమ్ములుగా పేరున్న ముగ్గురు కారు ప్రమాదంలో మృత్యువాత పడడంతో స్థానికంగా తీవ్ర విషాదం అలుముకున్నది. మండలానికి చెందిన అయ్యప్ప స్వాములు ఇలా ప్రమాదానికి గురి కావడం ఇదే మొదటి సారి. వీరి కుటుంబాలు తీవ్ర విషాదంలో ఉండగా, ఇక్కడి నుంచి కారులో వెళ్ళిన అయ్యప్ప స్వాములే పంచనామా ప్రక్రియ పూర్తి చేయించి, మృతదేహాలను తీసుకొచ్చేందుకు నన్నాహాలు చేస్తున్నారు. కాగా, ప్రమాద సంఘటన దావనంలా వ్యాపించడంతో మండలంలో విషాదం నెలకొంది.

పెద్ద బిక్కును కోల్పోయిన కుటుంబాలు అయ్యప్ప స్వామి దర్శనానికి వెళ్ళి తిరుగు ప్రయాణంలో జరిగిన కారు ప్రమాదంలో మూడు కుటుంబాలు తమ ఇంటి పెద్ద దిక్కును కోల్పోయాయి. 17 ఏళ్లగా అయ్యప్ప మాల ధరిస్తున్న సుబ్బయ్య నాయుడుకి భార్య పార్వతి, ఇద్దరు కుమార్తెలు హాణి, సార్వక ఉన్నారు. వీరు బీటిక్ చదువు తున్నారు. అలాగే, ఐదేళ్లగా అయ్యప్ప మాల ధరిస్తున్న సాంబశివరావుకు భార్య శివకుమారి, ఇద్దరు కొడుకులు మనీష్, నితీష్ ఉన్నారు. వీరు చదువుకుంటున్నారు. కాగా, వెంకటరాజు మాల ధరించడం మొదటి సారి కాగా, ఆయనకు భార్య కాత్యాయని, ముగ్గురు కూతుళ్ళున్నారు. వీరికి వివాహాలు కూడా అయ్యాయి. కొడుకు దుర్గాప్రసాద్ లండన్ లో చదువుకుంటున్నాడు. కాగా, అయ్యప్ప స్వామి దర్శనానికి వెళ్ళి సుదూర రాష్ట్రంలో రోడ్డు ప్రమాదంలో మృత్యువాత పడడంతో బాధిత కుటుంబాల రోధనలు పలువురికి కలచివేశాయి.

**నమస్తే తెలంగాణ**  
**క్లాసిఫైడ్స్**

WANTED

★ Wanted Male Councillor for our overseas consultancy (Experience Candidate will be preferred with attractive Salary).  
Cont: 8106349938, 9849248509.  
NTW-321598

★ రామకృష్ణ గ్రూపు (A.P, న్యూఢిల్లీ No.1)  
శ్రీమతుల ఇండ్లలో వృద్ధుల/పెద్దల సేవకు ఇంటి/మంటపం, బీబీకేర్ కోరకు MF వర్కర్లు 12/24 గంటల డ్యూటీ కోరకు కావచ్చు. ఏ.పెద్దలకు 5వేలు కమీషన్. 9281452762, 9515108830.  
NT-314474

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

For Classified Ads Please Contact...

9182777552

9182777563

9182777618

9182777213

WARANAGAL

9182777556

9182777557

9182777558

JAYASHANKAR BHUPALPALLY

9182777559

MULUGU

9182777135

MAHABUBABAD

9182777554

JANGAON

9182777565